



(Къызылэлыкlorэр  
я 7-рэ н. ит).

1880-рэ илъэсым Болгари-  
ем къыкIыжыгъэгъэ адыгэ-  
хэр Тырку хыкумэтым мы  
чыплэм щигъэтысыгъагъэх.

Айндакнэ ащыгъум адыгэ  
унэгъо 35-рэ къышцугъагъ.  
Ахэтыгъэх ахэм БэщыкIохэр,  
Лыхъураехэр, ТемзэкIохэр,  
ТамыкIохэр, ЧэтзакIохэр...  
Непэ Айндакнэ адыгэ унэ-

гъуибл нахъ дэсыжкIэп. Ахэр  
зэкIэ БэщыкIо Баширрэ Амир-  
рэ яунагъо къеблэгъагъэху,  
тэри тахъагъ. Шуфэс къы-  
тахыгъ, ау зэхэтхыгъэр араб  
гушыгъу «Альэлн...Ахълэн...».

КыкIырэр — «Шукъеблагъ».  
Айндакнэ адыгабзэ зышIэу  
къыдэкIыгъэр нэбгыритIу —  
БэщыкIо Амиррэ Ягъэнэ  
Яшаррэ. Мы нэбгыритIур Джо-  
ланым къышыхъутъэх. Джырэ

уахътэм Израиль ыубытыгъэ  
Iуашхъэр ары сирие адыгэхэр  
ДжоланкIэ заджэхэрэр. Куп  
Iужоу тильэпкъэгъухэр ащ  
щызэхэсыгъэхэти, бзэр дэгъоу  
зэрагъэшIагъ.

## Алеппо адыгэхэр зэреджэрэр Хьалэб



Нэбгырэ миллионитIурэ ны-  
кIорэ мы къалэм щэпсэу. Си-  
рием имызакъоу, къыблэ къэ-  
ралхэм ясатыу гупчэу алыгътэ.  
Щэн-щэфэн Iофэу хэгъэгум зэ-

шIуихырэр зэкIэ мы къалэм  
епхыгъ. IофшIэгъу мафэхэм  
иурамхэм хьал-балыкъышхо  
атет, бэдэд ащызэблэкIырэр.  
Цыфэу дэсым фэдиз а зы ма-

фэм Алеппо къыдэхъэ, дэкIы-  
жы. Мы къэлэ иным тильэп-  
къэгъу нэбгырэ мин 20 фэдиз  
щэпсэу. Цыф гъсагъэхэр, лы-  
тэныгъэ ин зыфашыхэрэр ахэм  
мымакIэу ахэтых.

Нидал Хьапакъ хирург-кар-  
диолог. Гум зыщелэзэхэрэ гуп-  
чэм иврач шъхьаI. ИлIахъокIэ  
Шъэожъхэм ащыщ. Хьалэб  
имедицинскэ университет къы-  
зеухым ыуж Великобританием  
операцие шIыным зыщыфи-  
гъсагъ. Илъэс 30 хъугъэу вра-  
чэу Iоф ешIэ.

**ШЪЭОЖЪ Нидал — гу  
уэхэм зыщелэзэхэрэ  
гупчэу Алеппо дэтым  
иврач шъхьаI:**

**«Сятэрэ сянэрэ врач ты-  
хъунэу фэягъэх. Сэщ  
нэмыкIэу сшыпхъоу  
Хьазар медицинэм фе-  
джагъ. Анестезиологэу**

**непэ ар къыздэлажъэ.  
Англием ыуж Дамаскэ  
Iоф щысшIагъ. ЕтIанэ  
мы гупчэм ипащэу сы-  
загъэнафэм Алеппо сы-  
къэкIоажыгъ. НэмыкI  
хэгъэгухэм къарыкIыхэу  
сымаджэхэр къысфакло-  
хэуи къыхэкIы. СишIуа-  
гъэ зэкIэми язгъэкIы-  
ным сыпылъ».**

Шъэожъ Нидал зиптэщэ Iэза-  
плэр гум епхыгъэ хирургиемкIэ  
Сирием итхэм анахъ шъхьаI.  
Зы илъэсым къыклопI опера-  
цие 700 фэдиз шашы. Тэ ты-  
зыклогъэ мафэми Шъэожъ Ни-  
дал операцие ышIыгъ. Илъэс  
65-рэ зыныбж хъулыфэгъэм  
ыгу еклопIэрэ лъынтфэхэм  
ащыщ зэблихъугъ.

Нидал зэрэлазэр, ышIэрэм  
хэшIыкI ин зэрэфыриIэр нэ-  
рылэгъу тфэхъугъ. Цыфым

ипкъынэ-лынэхэм зэкIэми мэ-  
хьанэ яI, ау псэр хэзыгъэтырэр,  
жыи къэозыгъащэрэр гур ары.  
Ар убзэным нахъ операцие кIын  
щымыIэу дунэе медицинэм ша-  
лыгътэ. Сымаджэм зэрэлазэрэр  
къытфиIуатэзэ, Нидал ипшъэ-  
рылгъ ыгъэцэкIагъ. Лъыр зэры-  
мыкIорэ гу лъынтфэр лъакъом  
къыхыхыгъэмкIэ зэблихъугъ.

Алеппо мэфищэу щыдгъэ-  
кIуагъэм нэмыкI тильэпкъэ-  
гъухэм яIофшIаплэхэм тацIэ-  
хьагъ, яунэхэм тарыхьагъ. Тыз-  
Iуагъагъэхэр зэкIэ алъэ те-  
уцагъэхэу, щыIэкIэ зафэ яIэу  
псэуштыгъэх. ДжырэкIэ къа-  
щышIыгъэм тимыгъэпэн тлъэ-  
кIырэр. Заом изэрар ин зэ-  
кIыгъэхэм Хьалэб ащыщ. 1993-  
рэ илъэсым къызэIуахыгъэу  
Адыгэ ШышIэ Хасэ мы къа-  
лэм дэт. Ащ адыгабэмэ ташы-  
Iуагъ. Бырсыр зэманыр къы-  
зежъэм, якъэбархэм сакIэуп-  
чэн cloy, Адыгэ Хасэм теле-  
фонкIэ сытеоу хъугъэ, ау зымы  
къыштагъэп.

## Тлил — Нэжъэхьабл

Къалэу Хомс. Сирием щы-  
кIорэ заор мыщ къышежъагъэу  
алыгътэ. Мы къалэм ыкIи ащ  
къешIэкIыгъэ къуаджэхэм  
адыгэ нэбгырэ мин 20 фэдиз  
ащэпсэу. Хомс апэ щытлъэгъу-  
гъэр Адыгэ Хасэ Унэр ары.  
Цыфхэр мыщ къышызэрэу-  
гъоигъэхэу къышчытажэщты-  
гъэх. Дамаскэ ШышIэ Хасэм  
ианыхъ къутэмэ инхэм мыр  
ащыщ. Гъунэгъу адыгэ къуа-  
джэу щытхэри мыщ епхыгъэх.  
Тибысымхэм къызэрэIуагъэм-  
кIэ, гъот макIэ зиIэ унагъо-  
хэм, гузжыгъу чыплэ ифагъэ-  
хэм Хасэр IэпыIэгъу афэхъу —  
ар япшъэрылгъ шъхьаI. Гушчы-  
Iэм пае, 1967-рэ илъэсым Из-  
раильрэ Сириемрэ азыфагу  
къитэджэгъэгъэ заом унэнчъэу  
тильэпкъэгъу унэгъо пчъагъэ  
къыгъэнэгъагъ. Хомс Адыгэ  
Хасэм ащ фэдэхэм IэпыIэгъу  
зэрафэхъушт амалыр къыгъо-  
тыгъ.

**НАЖЪЭ Хьасан — Сири-  
ем ит къуаджэу Тлил  
щэпсэу:**

**«Адыгэ ШышIэ Хасэм  
банкым ахъщэ чIыфэ  
къырихи, къатитф хъу-  
рэ унэ зэтетипшI ыгъэу-  
цугъагъ. Унэ пэпчэ унэ-  
гъо 40 чIэфэ. Джоланым  
къытекIыгъэ адыгэхэм  
ахэр аритыгъэх. Унэ  
уасэр илъэс 20-кIэ тIэ-  
кIу-тIэкIуэ атыжыгъ».**

Нажъэ Хьасан унэу зигугъу  
къышIыгъэхэр къытигъэлъэ-

гъугъагъэх. Ахэр зы хьаблэ зэ-  
дытетыгъэх. «Зэдытетыгъэх»  
сэлэ джыдэдэм зы унэ псаоу  
щытыжъэпышъ. Хомс къэмы-  
шIэжынуу, анахъ фыкъоныгъэ  
ин зыфэхъугъэ къалэхэм ащыщ.

Нажъэ Хьасан зыщыщ къуа-  
джэу Тлил Хомс километрэ 15  
ныIэп зэрэпIудзыгъэр. УIэшы-  
гъэ кIуачIэхэр ащ дахъэхэу  
къыхэкIыгъ, ау чылэр къызэ-  
тенагъ, щымызэуагъэхэу ары  
къызэралорэр. Тлил тызыщэ-  
Iэм, зиунэ тисыгъэ бысымхэу  
Тыгъужь Адибрэ Санэрэ ныб-



джэгъуныгъэ пытэ адытиIэ хъу-  
гъэ. ИнтернетымкIэ садэ-  
гушчыIэ, ары пэпчэ «тэ тикъуа-  
джэ рэхьат, тыдэмыкIэу ты-  
дэс» алошъ, сэри сэрэхьаты.  
Тлил щыпсэурэм инахыбэр На-  
жъэх. Ащ елгытыгъэуи адыгэ-  
хэр ащ зэреджэхэрэр Нэжъэ-  
хьабл. Мы къуаджэм 1880-рэ  
илъэсым апэрэ адыгэхэр къы-  
шцыуцугъэх. Чыплэм ащыгъум  
зи щыпсэуштыгъэп, ау илъэс

400-кIэ узэкIэIэбжъэмэ агъэу-  
цугъэгъэ унэжъхэр дэтыгъэх.  
Непэ къызнэсыгъэми ахэм  
ащыщхэр къуаджэм къыдэна-  
гъэх.

**БГЪУАШЭ Адиб — Сири-  
ем ит къуаджэу Тлил  
щэпсэу:**

**«Мы сищагу дэт къа-  
къырыр зэгорэм цыф  
псэупIагъ. Ар пэсэрэ**

**шыкIэу зэтыралъхьагъ.  
ЯтIи, пшахъуи дэмы-  
лъэу, мыжъо инхэр мы-  
жъо цыкIухэмкIэ зэрэ-  
гъэубытыгъэу дэпкъхэр  
шыгъэх».**

Мы ижъырэ зэтэльхьакIэм  
щысэ тырихи, ежъ Адиби шагу  
кIоцIым ешIушIагъ. Мыжъо  
чэукIэ ар къышIыхьагъ. Тлил  
пэлулъ шъофхэм мыжъошхохэр  
арытэкъогагъэх, ахэр къа-

шыпхэзэ, унэхэр зэтыралъхъэ-  
щтыгъэх. Джащ фэдэу нэ-  
жъэхьаблэмэ ящагу кIоцIхэм  
ижъырэ хьап-щыпхэр бэу  
адэлъых. Пасэм агъэфедэщты-  
гъэ мыжъошъхьалхэр, гуры-  
хъухэр мыщ шашIыштыгъэх.

**БРАКЪЫЕ Ахьмэд — Си-  
рием ит къуаджэу Тлил  
щэпсэу:**

**«Сэ сятэ мыжъошъхьал-  
хэр ыуIуштыгъэх. Илъэ-  
сэу зишIыгъэр, зыфи-  
шыгъэ унагъом иадыгэ  
лъэкъуацIэ хиутышты-  
гъэ. Мыры мыщ тетха-  
гъэр — «Мэрэтыкъу,  
1962-рэ илъэс».**

Ахьмэд къыIуагъэм гупшы-  
сэ зэшIэгъонхэр тигъэшIы-  
гъэх. Сирием щыпсэурэ адыгэ-  
хэм япаспортхэм адыгэ лъэ-  
къуацIэхэр адатхэшъурэп, ау  
ялIакъо амыгъэгъошънымкIэ  
алъэкI къагъэнагъэп. Мыжъо-  
сыным фырыгъунэу унэгъуа-  
цIэр хауIуагъ. Тлил шъхьал-  
хэм БлэнэгъапцIэ, Лыхъурай,  
Гъотыкъо, Дэпчэн, Тыгъужь  
атетхагъэу тыкъяджагъ.

ЗэкIэмкIи нэбгырэ 600 фэдиз  
къуаджэм щэпсэу. Ахэм яна-  
хыбэр пенсием кIуагъэх. Ныб-  
жыкIэхэр Хомс кошыгъэх. Ау,  
джы зэхэтхыгъэ къэбарым-  
кIэ, ахэри къуаджэм екIужы-  
гъэх. Къалэм зыфэклогъэгъэхэ  
IофшIаплэ, еджаплэ дэтыжъэп.  
Тлил ащкIэ иIофхэр нахъ дэ-  
гъулох. Илъэси 10-кIэ узэкIэ-  
Iэбжъэмэ мылкъу зыIэкIэлэ  
Фирас Осман икъоджэ гупсэ  
хызмэтшIаплэхэр дигъэуца-  
гъэх. Фирас илIакъокIэ Чэта-  
шIэхэм ащыщ. 1986-рэ илъэ-

сым Украинэм ит къалэу Львов  
фармакологиемкIэ институтэу  
дэтыр къышIуухыгъ. Ащ ыуж  
Москва, Семашкэм ыцIэ зы-  
хырэ медицинэ университе-  
тым шеджагъ.

**Фирас ОСМЭН — цашIэ,  
Сирием ит къалэу Да-  
маскэ щэпсэу:**

**«ЗэшиплI тэхъушъ, зэ-  
кIэми медицинэм ты-  
феджагъ. Университе-  
тым ыуж дзэм хирургэу  
сышIылэжъагъ. Жэпкъ-  
нэгъу зэхэт операциехэр  
сшIыштыгъэ. ДжырэкIэ  
цэшIэ клиникэхэр къы-  
зэлусыгъэх. ЦакIэ цы-  
фым Iубгъэуцон зэрэ-  
плэкIышт шыкIэхэр  
зыушэтырэ шIэныгъэ  
гупчэ зэхэсцагъ».**

Цэ Iэзаплэхэу ЧэтэшIэ Фирас  
ыгъэлорышIэхэрэм нэбгырэ 80  
фэдиз ащэлажъэ. Ахэм азыны-  
кIор адыгэ. Фирас лэпкъ Iо-  
фыгъоухэм агъэгумэкIырэ цыф.  
IофшIэн инэу зэшIуныхыгъэхэм  
ащыщ илъэпкъэгъухэм Iоф-  
шIаплэ зэраригъэгъотыгъэр.  
Адыгэ къуаджэхэм хызмэт-  
шIаплэхэр ащигъэпсыгъэх. Ащ  
фэдэу Нэжъэхьаблэ дигъэуцо-  
гъэ тхьацухэкIышI ыкIи дэ-  
гъэшI фабрикэхэм яIофшIэн зэ-  
пыурэп. Мыщ фэдэ гузжыгъу  
зэманымкIэ ахэр Iэрыфэгъу  
шыппкъэх. Бысымэу тилэгъэ  
Тыгъужь Адиб Тлил макарон-  
нышI фабрикэр егъэлорышIэ.  
БэмышIэу ащ телефонкIэ сы-  
дэгущылагъ. КызыриIуагъэм-  
кIэ, хызмэтшIаплэм Iоф ешIэ,  
мэээ лэжъапкIэри амыгъэгъу-  
жъоу цыфхэм араты.

къыхагъэщырэ бжъэдыгъу чы-  
лагъохэм ацIэ техыгъэу ахэр  
аусыгъэх. Адыгэхэр мы чы-  
плэм 1876-рэ илъэсым къы-  
шцыуцугъэх.

(КъыкIэлыкlorэр  
я 9-рэ нэбгырым  
ит).

## Сирием КъунчыкIохьаблэ ит

Алеппо тыкыикIи Хомс  
тыкыизэкIом, къытпэгъокIыгъэ  
Нажъэ Хьасан программэу  
агъэхъазырыгъэм пIэшIоры-  
гъэшъэу нэIуасэ тыфшIыгъ.  
Тыздащэшт къуаджэхэм ацIэ

къызыреIом, зэхэтхыгъэр дгъэ-  
шIэгъуагъэ. «Бжъэдыгъу шъо-  
лырым шъукыхьагъэу шъу-  
лыгътэ», — къыхыгъэщыгъ ти-  
бысым ыкIи зигугъу къытфи-  
шIыгъэ чылэхэр цIэ тIуры-

тIуагъэ. Эн-нысэр  
— КъунычыкIохьабл, Тел-  
Хьамыр — Джэджэхьабл,  
Асилэ — Инэм, Тлил — Нэжъэ-  
хьабл, Тел-Снар — Нэчэрэзый,  
Абу-Хьамами — Хэусэ ин,

Тэл-Иэхьад — Хэусэ цыкIу,  
Дэл-Иджын — Гъобэкъуай,  
Дэл-Фул — ПэнэжыкIуай.  
АрапыцIэм готэу къоджэдэс-  
хэм адыгацIэр къыхагъэщы.  
ХэкумкIэ къызыдыкIыгъэхэу

(КъызыкълъыкӀорэр  
я 8-рэ н. ит).

**ХЪАКӀЭЦЫКӀУ Гасан —  
Сирием ит къуаджэу  
Тел-Снар щэпсэу:**

**«Бжъэдыгъу къуаджэхэр  
зэкӀэ зы къуапэм щытых.  
Зым удэкӀы пэтзэ, адрэм  
ыцыпэ къэолъэгъу. Тызэ-  
рэшлэ, тызэхыхъэ. Тыхъ-  
ри, тигумэкӀи зэдэтэлэты».**

ХъакӀэцыкӀу Гасан зыщы-  
щыр Тел-Снар. Ежъ зэреджэрэр  
Нэчэрэзый. Гасан орэдус, пщы-  
нау. Сирием ибжъэдыгъу чы-  
налъэ шагъэджэгурэ нысашэхэм  
зэкӀэм ахэлажъэ. Усэхэри, мэ-  
къамэри ежъ къыхыхы, ащ фэ-  
дэу орэд 17 зэхилъхъагъ.

## Тэри Инэм тыщыщ

Къуаджэу Асилэ тыкъызэ-  
рдахъэу «ХъяркӀэ шъукъе-  
благъ ти Инэм. Шъукъыздэ-  
кӀуагъэр шъошӀа? Тэри Инэм  
тыщыщ», — аӀозэ ащ дэхэр  
къытпэгъокӀыгъэх. Мы къуа-  
джэр зыгъэпсыгъагъэр ХъапӀкӀэ  
Юсыф. Ар зыдэсыгъэ шагур  
къытагъэлъэгъугъ. Шхалпэр,  
гъолъыпӀэ унэр, хъакӀэщыр...  
зэкӀэ зэпытэу, адыгэ шагу гъэ-  
псыкӀэу мы хэлпэжыр зэрэщы-

тыгъэр къэлъагъо. Анахъ дгъэ-  
шлэгъуагъэр шагу кӀоцым идэ-  
хъапӀ. Пхъэ къэлэпчъэ иным  
цӀыфкӀопӀэ пчъэ цыкӀу хэшлы-  
хъагъ. Инэм щыщ Дэпчэн Фа-  
хыр къызэрэтиуагъэмкӀэ, мыщ  
фэдэ шыкӀэ Сирием шагъэфе-  
дэрэп. Мы къэлэпчъэшлыныр  
хэкужым щызэрагъэшлэгъэ  
амал.

Инэм адыгэхэм ашыгъагъэу  
джыри зы псэолъэ гъэшлэгъон

кӀыгъэр. Зэхакъутэуи, агъэс-  
тэуи хъугъэ. Ау идэхагъэ непэ  
къызнэсыгъэм чынагъэп. 1500-рэ  
илъэсхэм Сирием Осмэн импе-  
рием хэхъагъ ыкӀи илъэс 400  
фэдызирэ Осмэн пачъыхъэ  
унагъом ыгъэлорышлэгъ. А лъэ-  
хъаным къыщегъэ Сирием  
изыкъегъэлэтын. Тарихълэжъ-  
хэм къызэрэтирэмкӀэ, къэра-  
лыгъом ащыгъом хэхъоныгъэу  
ышлыгъагъэхэм адыгэхэм ялахъ  
хэлъ.

**КЪЭБЭРТЭЕ Аднан —  
къалэу Дамаскэ щэпсэу,  
гъакӀо:**

**«Мысыр илэшъхъэтеты-  
гъэхэм ащыщэу, черкес  
мамлюкэу Къайтбэй  
1460-рэ илъэсым Шам  
къэкӀогъагъ ыкӀи мэээ  
заулэрэ дэсыгъ. Зыщы-  
псэугъэ чыпӀэхэм илъэ-  
уж горэхэр къащигъанэу  
ихэбзагъэти, Омэуе мэ-  
щытым лэзэнаджэ тыри-  
шыхъэгъагъ. Къэлогъэн  
фае зэкӀэмэ апэу лэзэ—**

зиунэ тыхъэгъагъэр. Хэкум кы-  
кӀыгъагъэр Бэрэтэрэ Али-ефэнд  
Бурхъан икӀорылгъф. Адыгэ  
унэгъуи 150-у мы чыпӀэм  
1876-рэ илъэсым шагъэтӀысы-  
гъагъэхэм ар ахэтыгъ.

**БЭРЭТЭРЭ Бурхъан —  
Сирием ит къуаджэу  
Эн-Нысэр щэпсэу:**

**«Мы зэкӀэ мээ зэхэкӀы-  
хъагъэу щытыгъ. Тятэжъ  
плашъэхэр къызэкӀохэм,  
апэрэ илъэсыным,  
къуаджэр алэтыфэ, гъо-  
чӀэгъхэм ачӀэсыгъэх».**

**НЭМЫТЭКЪО Омар —  
Сирием ит къуаджэу  
Эн-Нысэр щэпсэу:**

**«Сятэ ятэу Ахъмэд—**

къоджэдэхсэм тагъэлъэгъугъ.  
Ар илъэси 120-рэ фэдиз зы-  
ныбжъ мыжъо лъэмыджыжъэу  
гъунэгъу псыхъом телгыр ары.  
«Тятэжъхэр зыфэмӀазэхъ шы-  
лагъэп» аӀозэ, лъэмыджыр зэрэ-  
зэтыралъхъагъэр къытфалотагъ.

**ХЪУАДЭ Сухъел —  
Сирием ит къуаджэу  
Асилэ щэпсэу:**

**«Мыжъор лӀкӀэ паупкӀы-  
зэ, псыхъо зэпырыкӀы-  
пӀэр ашыгъагъ. Ылъап-  
си, ышъхъи пытэ дэдэу  
щыт. Мары, шъолъэгъу**

**ефэндыр ары хэкужым  
къыкӀыгъэр. Сэ ар къэс-  
лъэгъужыгъэп, ау къэ-  
барэу къыуатэщтыгъэ-  
хэр къызнэсыжыгъэх.  
ТиллакӀокӀэ хэкужым ит  
къуаджэу Гъобэкъуае  
тыщыщ».**

Бэрэтэрэмэ яхъакӀэщ тызщы-  
лукӀагъэхэр зэджэжъхэ хъумэ,  
ацӀэ къыралощтыгъэп. ГушыӀэм  
пае, Бэрэтэрэ Бурхъан зыфа-  
гъазэмэ, Абу-Кэмал аӀо. Къи-  
кӀырэр — Кэмалэ ят. А зэджа-  
кӀэм ыпшъэкӀи гу лъыттагъ.  
Нахъыжым ыцӀэ къыралорэп.  
Тым зыфагъазэмэ — Абу-Кэ-  
мал, ным еджэхэмэ — Ум-Кэ-  
мал аӀо. Мы шыкӀэр адыгэ

**лӀэшлэгъу псау блэкӀы-  
гъэми, къэмысысэу  
щыт. Мы лъэмыджым  
псышъхал тетыгъ. Ащ  
лоф зэришлэщтыгъэр  
дэгъоу сыгу къэкӀыжы.  
СыцӀыкӀузэ сянэ мыщ  
сыкъыдакӀощтыгъэ. КӀы-  
мэфэ реным тищыкӀэ-  
гъэшт натрыфыр, коцыр  
щытхъаджыщтыгъэх».**

Лъэмыджыжъыр зытелъ  
псыхъоми икӀэбар гъэшлэгъо-  
ны. Тэрэзыджэу ипс мащъэ.  
Псыхъохэр зэкӀэ хым хэлъэ-  
дэжъхэми, мыдрэр ащ къы-

хабзэу тигушылэгъухэм къа-  
шӀошӀыщтыгъэ, зэрэхэукъохэ-  
рэр зятӀом, агъэшлагъо икӀугъ.  
Узхэсыр къыобэкӀы хъумэ,  
ихабзэ ифэмэ-бжъымэ къып-  
тырихъашт, ыбзи лэрыфэгъу  
пфэхъушт. ЛӀкӀыбым укӀон  
ищыкӀагъэп ар бгъэунэфыным  
пае. ЛъэпкӀэ макӀэхэм ар ягу-  
мӀкӀ.

Хомс ихъанэ-гъунэ ит адыгэ  
къуаджэхэм зэкӀэми такъыщы-  
мыуцугъэми, ахэм такъыблэ-  
кӀыгъ. ТыкъезышӀэкӀыгъэ На-  
жъэ Хъасан якъэбархэр къыт-  
фиуатэхэзэ, гъогур къызэпыт-  
чыгъ. КъызэрэтиуагъэмкӀэ, мы  
лъэныкъом чыгулэжыным бэ-  
лахъэу щыпылтых.

хэчъы. ЫцӀэр Аси. КъыкӀы-  
рэр — «зэпырыгъэзагъ». Лъэ-  
гъупхъэ чыпӀэхэр къэтплъы-  
хъэми, пчыхъэшхъапэ хъугъэу  
гупчэм ит шхалпэм тыкъекло-  
лагъ. Адыгэ шхынхэр бысым-  
хэм къытпагъохыгъэх. ЗӀлукӀэу  
мыщ щытилагъэм цӀыфыбэ  
къекӀолӀэгъагъ. Ахэтых ахэм  
Хъуадэхэр, ЛыхъукӀхэр, Хъа-  
тыгъужыкӀохэр, Къатхэр, Дэ-  
гуфхэр, АпкӀэкӀохэр, ГъукӀэл-  
хэр. Ясэлам фабэ хэкурыс яунэ-  
къошхэм анэдгъэсыжыгънэу  
ахэр къыкӀэлъэлугъагъэх. Ти-  
гуапэу ар тэгъэцакӀэ.

шлэщтыгъэхэм черкес шыу куп  
агъэпсыгъагъ. Нэбгырэ мин  
фэдиз а шыудзэм хахъэщтыгъэ.  
Адыгэ шыуашэр дзэ шыуашэр  
ахэм ащыгъыгъ. Шыу купыр  
зычӀэтыгъэ быракъым францу-  
зыбзэм дыкӀыгъоу адыгабзэки  
тамыгъэ тхыгъэхэр тетыгъэх.  
Мы дзэкӀолӀхэм якъэбархэри  
Къэбэртэе Аднан итхылъхэм  
къадигъэхъагъэх. 1948-рэ илъэ-  
сым Израиль Сирием къызте-  
банэм, заом имашӀо апэу зы-  
пӀэлузыдзагъэхэм черкес шыу  
купыр ахэтыгъ ыкӀи Джоланыр  
шъхъафит ашыжыгъагъ. Ти-  
лӀэпкӀэгъу бэлахъэу Джэуат  
Анзор ашыгъом Сирием ины-  
пӀэ йуашъхэм тыригъэуцогъагъ.  
ЗыфӀбӀнэгъэ чыгур, къау-ожы,  
нэужым джуртхэм атырахы-  
жыгъ. Ежъ Джэуат Анзор  
ыпсэ заом хилъхъагъ. Зыщы-  
псэурэ къэралыгъохэм афэ-  
шъыпкӀэхэу, яшӀошӀхэр къа-  
ухъумзэ, ищыкӀагъэмэ, псэе-  
мыблэжъэу банэхэзэ адыгэхэм  
ягъашӀэ къахъы. ЩӀагъэу,  
кӀуачӀэу ахэлъыр зэкӀэми агъэ-  
федэ. ГухэкӀыр — ежъ лъэп-  
къым ичӀыгужъ бугъумэныр  
ылӀэ къызэримыхыгъэр ары.

**зыхъугъагъэр. Тилъэп-  
къэгъу нэбгырэ 35-рэ а  
заом хэкӀодагъ. ЧӀэнагъэ  
зышыгъэ унагъохэм  
аделӀнхэм пае лъэпкъым  
Хасэ зэхышӀагъ ыкӀи  
иапэрэ пшъэрылӀэу  
ащыгъом ащ фашыгъа-  
гъэр шлушӀэныр ары.  
Джы къызнэсыгъэми  
зищыкӀагъэм лӀэпылэгъу  
егъэгъотыгъэныр къо-  
джэ Хасэм ыгъэцӀкӀэр  
лофхэм апшъэу щыт».**

Акрам Исхъакъ илӀлакӀокӀэ  
КӀуакӀомэ ащыщ. КӀэлэегъадж.  
Географир университетым  
щарегъэхъы. Сэнэхъат шъхъа-  
лӀэм дыкӀыгъоу лъэпкъым фӀла-  
жъэ. Илъэс 30 фэдиз хъугъэу  
Хасэм хэт. Журналэу «лошъхъэ-

(КъыкӀэцыкӀорэр  
я 10-рэ н. ит).

## Черкес мамлюкхэм ялъэужхэр

Хомс ыуж Дамаскэ зыдгъэ-  
загъ. Сирием икӀэлэ шъхъалэ  
хэгъэгум ианыхъ псэупӀэ ин. Нэ-  
бгырэ миллионибл фэдиз щэ-  
псэу. Адыгэхэр мыщ зэреджэ-  
хэрэр Шам. Къалэм ыныбжъ  
шъыпкӀэр зымы ыгъэунэфы-  
гъэп. Анахъ псэупӀэжъ дэдэхэм  
ащыщ. Урымхэм ятетыгъо лъэ-  
хъан чыристан Византием ылӀэ  
Шамыр илӀыгъ. 633-рэ илъэ-  
сым арабхэм Сириер аштагъ,  
ащ къыщыублагъэу къэралы-  
гъор быслъымэн диным ит.  
Илъэсишъэм къыриубытэу  
Омейяд пачъыхъэхэм тетыгъо  
хэгъэгум щырялагъ. А лъэхъа-  
ным ашыгъагъэхэу мэщыт  
дэхэ дэдэхэр Шамым итых.  
Анахъ шъхъалэр — Омэуе Джа-  
мые зыфалорэр ары. Мэщытым  
ишӀын илъэси 10 пылгыгъэх.  
ПсэолъэшӀ нэбгырэ мин 12 хэ-  
лэжъагъ. Мыжъом, пхъэм, ап-  
чым ахэзэгъэрэ анахъ лӀпӀэ-  
сэ дэгъухэр ахэм ахэтыгъэх.  
Илъэс 1300-рэ фэдиз зыныбжъ  
мэщытым зы зэо-банэп пӀкӀэ-

кӀыгъэр. Зэхакъутэуи, агъэс-  
тэуи хъугъэ. Ау идэхагъэ непэ  
къызнэсыгъэм чынагъэп. 1500-рэ  
илъэсхэм Сирием Осмэн импе-  
рием хэхъагъ ыкӀи илъэс 400  
фэдызирэ Осмэн пачъыхъэ  
унагъом ыгъэлорышлэгъ. А лъэ-  
хъаным къыщегъэ Сирием  
изыкъегъэлэтын. Тарихълэжъ-  
хэм къызэрэтирэмкӀэ, къэра-  
лыгъом ащыгъом хэхъоныгъэу  
ышлыгъагъэхэм адыгэхэм ялахъ  
хэлъ.

**КЪЭБЭРТЭЕ Аднан —  
къалэу Дамаскэ щэпсэу,  
гъакӀо:**

**«Мысыр илэшъхъэтеты-  
гъэхэм ащыщэу, черкес  
мамлюкэу Къайтбэй  
1460-рэ илъэсым Шам  
къэкӀогъагъ ыкӀи мэээ  
заулэрэ дэсыгъ. Зыщы-  
псэугъэ чыпӀэхэм илъэ-  
уж горэхэр къащигъанэу  
ихэбзагъэти, Омэуе мэ-  
щытым лэзэнаджэ тыри-  
шыхъэгъагъ. Къэлогъэн  
фае зэкӀэмэ апэу лэзэ—**

**наджэхэр мэщытхэм  
атырагъэуцоу Шам къы-  
зэрэщырагъэжыгъэр.  
Арышъ, тхьӀӀӀӀӀӀӀ мы-  
рӀушӀтэу къыфӀэдженхэр  
къэзыгупшысыгъэхэм  
адыгэ мамлюкыр ащы-  
щыгъ».**

Джащ фэдэу адыгэ Мысыр  
султӀанхэу Баркук, Бибарс,  
Къаншъау-Огъур зэман-зэманэу  
Сирием щыпсэугъэх. ПытапӀэ-  
хэр, мэщытхэр, лэзэнаджэхэр...  
дэхэ дэдэу, хъырахъишъэу  
зэхэшлыхъагъэхэу ахэм мы хэ-  
гъэгум къырагъэнагъэх.

Шам хэгъэгум икӀэралыгъо  
гӀэпсын адыгэхэм чыпӀэу ша-  
убытыгъэм иушӀтын Къэбэртэе  
Аднан игъашӀэм пылъ. Зэхэ-  
убытагъэу тарихъ тхыль пчъа-  
гъэ ащ къыдыгъэкӀыгъ.

**КЪЭБЭРТЭЕ Аднан:**

**«ТилъэпкӀэ пылъ къэ-  
бархэр унагъоу сызца-  
пӀугъэм щызэхэсхыщы-  
гъэх. Сятэ ихъакӀэщ зэ—**

**фэсыпӀэу ренэу щытыгъ.  
Адыгэм игумэкӀи, ихъя-  
ри зыфӀэдэр сыцӀыкӀузэ  
къызгुरыуагъ».**

Аднан ятэу Мыхъамэт шыу  
бэлахъэу, шыгъачъэхэм ахэла-  
жъэу щытыгъ. Адыгэ шыухэм  
ялӀыблэнагъэ Сирием имыза-  
къоу, Къыблэ хэгъэгухэм аша-  
шӀэгъагъ. Ахэм якъулайныгъэ  
фэдэ зымы къыхафӀэщтыгъэп.  
Шыу тӀурытӀоу, щырыщэу зэ-  
готхэу, апшӀэкӀэ джыри нэбгырэ  
зырызхэр атетхэу, пирамидэ  
сурӀтхэр агъэпсызэ, шыгъачъэм  
хэлажъэщтыгъэх. Ащ фэдэ зэ-  
нэкӀокъухэм ащатырахыгъэ  
сурӀтхэр Къэбэртэе Аднан  
ихъарзынӀэ хэлтых. Спортым  
зэрэпылгыгъэхэр, зэреджэ-  
щтыгъэхэр, адыгэ шыуашӀхэр  
ащыгъэхэу хымэ хэгъэгу ти-  
лӀэпкӀэгъухэр зэрысыгъэхэр  
шӀэныгъэлэжыным къытигъэ-  
лъэгъугъэх. Сириер 1920 —  
1946-рэ илъэсым французхэм  
яколониеру щытыгъ. А лъэхъа-  
ным къэралыгъор зыгъэлоры-

## Анахъыбэр зыдэщыӀэр Дамаск



Сирием зэкӀэмкӀи тилъэп-  
къэгъу нэбгырэ мини 120-рэ  
щэпсэу. Ащ щыщэу мин 80-р  
Дамаскэ (адыгэхэр зэреджэхэ-  
рэр Шам) ыкӀи ащ пэгъунэгъу  
къуаджэхэм адэсых. Адыгэ  
ШушӀэ Хэсашъхъэри Шамым  
дэт. Ежъ иунаеу унищ Хасэм иӀ.  
Ахэр хъоо-пшаухэу, шагухэр  
къагӀэульхэу щытых. ЛъэпкӀэ  
зэхыхъэхэр, бирам зӀлукӀхэр,  
джэгухэр ащызэхашӀэ хабзэ.

**АКРАМ Исхъакъ — шам  
ШушӀэ Хасэм итхъамат:**

**«шам ШушӀэ Хасэр  
1948-рэ илъэсым зэха-  
щагъ. А зэманыр ары Из-  
раильрэ Сириемрэ яапэ-  
рэ зэпэуцужыр къы—**



(КъызыкIэлъыкIорэр  
я 9-рэ н. ит).

мафэм» иредакторыгъ. Шам ШушIэ Хасэм итхьаматэу джы хадзыгъ.

Мэфищэу Шам тызыщыIагъэм Хасэм икьутамэхэм зэкIэм Акрам тарищэлIагъ, ягъэ-

псыкIэ нэIуасэ тыфишыгъ. Къудысые ХасэIэ заджэхэрэм сурэт гъэшIэгъон дэдэ шытлэгъугъагъ. Лъэпкъ зэбгырыдзыгъэм игумэI къыриIотыкIэу ар шыгъэ. Сурэтыр метриплI зишъомбгъогъэ, метрищ зилъэгэгъэ дэпкъым зэрэтефэу пылбэгъагъ.

**ФАДИЛ Закерие —  
къалэу Дамаскэ щэп-  
сэу, сурэтышI:**

«Сыд фэдиз къын ыпэ  
къикIыми, цыфыр зэ-  
мызэгъынрэ ымыщэ-  
чынрэ шыIэп. Тилъэпкъ  
ихэку зычIенэм, хьаза-

бэу ыщэчыгъэр зэкIэмэ  
аныхъ дэгъоу Баграт  
Шинкуба итхыгъэ къы-  
щыриIотыкIыгъ. Заур-  
къан икьэбар мы сурэ-  
тым сэ къыщызгъэлъэ-  
гъожыгъ».

Фадил Закерие илIакъокIэ  
Лышэмэ ащыщ. Сурэтышыным

ицIыкIугъом къыщегъэжыгъэу  
фэIаз. Уашъор, тыгъэр, псы-  
хъор, икьоджэгъухэр — зэкIэ  
ылъэгъухэрэр сурэткIэ къыре-  
IотыкIых. Баграт Шинкуба иро-  
манэу «Последний из ушед-  
ших» Лышэ Фадил исурэтшы-  
гъэкIэ къыгъэлъэгъуагъ.



## СтIашъу Ихъсан игукIэгъу

Сирием шыпсэурэ адыгэхэм  
псэолъэшI, инженер, кIэлэегъэ-  
джэ, врач цIэрыIохэр бэу къа-  
хэкIыгъэх. Ахэм ащыщ тэ ти-  
республикэ шызэлъашIэрэ док-  
торэу Уджыхъу-СтIашъу Ихъ-  
сан. Ихъсан Германием ит къа-  
лэу Бремени непэ щэпсэу, ау  
къызышыгъуэ Сириер шыгъу-  
пшэрэп. Докторым иунэе  
мылкъукIэ сабыи зэфэсыпIэ  
Шам шаригъэшIыгъ. Адыга-  
бзэм изэгъэшIэн ар фытегъэ-  
псыхьагъ.

**ШАГУДЖ Роз —  
кIэлэцIыкIу  
Iыгъыплэм  
ипащ:**

«Мы кIэлэцIыкIу Iыгъы-  
плэр 2002-рэ илъэсым  
къызылутхыгъ. Илъэси-  
щым къыщегъэжыгъэу  
гурыт еджаплэм нэсыфэ-  
хэ сабыи хэр етэгъаджэх.  
ЗэкIэмкIи кIэлэцIыкIу 80  
фэдиз къэкIо. Дамаскэ  
имызакъоу, гъунэгъу

**къуаджэхэми ахэр къа-  
рэкIых».**

Мы IыгъышIэр къызылутхы-  
гъэ Уджыхъу-СтIашъу Ихъсан  
«Аферым!» фэплонэу зэрэтефэ-  
рэр кIэлэцIыкIухэм нафэ къа-  
шыгъ. Мыщ фэдэ цыкIухэр  
IэкIыбым адыгабзэкIэ шыгу-  
щылэхэу бэрэ уапэ къифэштэп.  
Илъэси 150-рэ хымэ хэгъэгъу  
шыпсэуэгъэ адыгабзэр Сирием  
щылъыкIотэным игугъаплэхэр  
зэхэтхыгъэм къытитыгъ.

## Джолан Iуашъхъэм ишъэфхэр

«Голанские высоты» зыфа-  
Iорэ Iуашъхъэм адыгэхэр зэ-  
реджэрэр Джолан. Ар зэблэкIы-  
плэ чIыплэм шыт. Къэралыгъо  
пчъагъэхэм ар къаухъурэн.  
Къунейтрэ уикIэу укIомэ, зы  
сыхьаткIэ Иорданием, Ливан  
ыкIи Палестинэм уанэсыщт.  
Джоланыр — Израильрэ Сири-  
емрэ зыфызэфэгубжыгъэхэ  
къуап. КъэралыгъуитIур пчъа-  
гъэр зэзуагъ. 1948-рэ, 1967-рэ,  
1982-рэ илъэсхэм зэо зэпэ-  
уцужьхэр ялагъэх.

Тарихъым зэрэхэтымкIэ,  
Джоланым икьэлэ шъхьалэу  
Къунейтрэ 1759-рэ илъэсым  
чIыгур шысысыгъагъ. Ащ къы-  
кIэлъыкIогъэ илъэс 80-м къа-  
лэм зи цыф дэсыгъэп. 1877-рэ  
ильэсым апэрэ адыгэ унэгъуи-  
пшIэу мыщ къышыуцугъагъэ-  
хэм Къунейтрэ икIэрыкIэу  
агъэуцужыгъагъ.

Джы Джоланыр Израиль  
ыубытыгъ. Араб-джурт заом  
ыпэкIэ километрэ 60 зыкIы-  
хьэгъэ къушъхьэтхым нэбгырэ  
мин 57-рэ шыпсэуштыгъэ.  
Псэуплэ 200 фэдиз итыгъ. 13-мэ  
адыгэхэр адэсыгъэх. Ахэр —  
къалэу Къунейтра, къуаджэхэу  
Мансура, Сальмониер, Гъензи-  
уан, Фахьама, Момсие, Фэрдж,  
Хъушние, Фазара, Джюйиз,  
Мудария, Барикъа, Бирхад-  
жам. 1982-рэ илъэсым къэра-  
лыгъохэм ядунэе зэхэт куп  
ишIуагъэкIэ Къунейтрэ рай-  
оным изы Iахъ Сирием къыра-  
тыжыгъ. А Iахьым хэфагъэх  
адыгэ чылэгъуищ — Мудария,  
Бирхаджам, Барикъа. Мы  
къуаджэхэр Израиль зэрэпэгъу-  
нэгъухэм пае аукъодыеу уадэ-  
хьан плъэкIыштыгъ. Хэушъхьа-  
фыкIыгъэ къулыкъоу тэ ФСБ-кIэ  
тызаджэрэм фэдэм Иззын къы-

Iытхи, тыкIогъагъ. Апэ Къу-  
нейтрэм тыдэхьагъ. Унэ зэхэ-  
гъэуагъэхэр мыщ шызэтелъых.  
Ахэр илъэс 30-м ехъугъэу  
зэрэIуамыхыжыгъэхэр Сирием  
иполитикэ шыщ. «Шъуеплэ  
джуртхэм къыташIагъэр» аIозэ,  
тэщ фэдэ журналистхэм арагъэ-  
лъэгъу. КъэралыгъуитIур непэ  
къызнэсыгъэми зэфэгубжы-  
гъэхэу къахы. Ащыпсэухэрэр  
зэдэгъушIэнхи, зэлыкIонхи  
фитхэп. Зэпыйхэр зэмызонхэм  
ООН-м илIыкIохэр лъэплъэх.  
Метришъэ пэпчъ ахэм ялофшIэ-  
плэ къутамэхэр шыгъых. Джола-  
ныр зэрэпсаоу джуртмэ заш-  
тагъэр 1967-р ары. Ащыгъум  
щылэгъэ зэпэуцужьыр тарихъым  
мэфих заокIэ хэхагъ. Хъоклон  
зэхъу Асмэт, Наби, Фикрат а  
лъэхъаным цыкIугъэхэми, мэ-  
фих заор ащыгъупшэрэп.

**ХЪОКIОН Асмэт —  
Сирием ит къуаджэу  
Бирхаджам щэпсэу:  
«Заор къызежъэм,  
псынIкIэу зытыгъуой,  
зы цыгъын тIэкIу горэ  
тштэгъагъэми ары, ти-  
Iахьылэу Шам щылэхэм  
адэжъ тыкIуагъ. Джурт  
хэгъэгум итопыщэхэр  
ыуххэмэ къэдгъээзжы-  
ныр тигугъы. Тикъуа-  
джэхэр мэфихкIэ аубы-  
тыгъэх. ТиланIи, тиханIи  
IэкIыб хъугъагъэх».**

Хъоклонхэм къызагъээзжы-  
шъугъэр 1982-рэ илъэсыр ары.  
Илъэс 15 тешIагъэу къызыдэ-  
хьажыгъэгъэхэ щагъухэр зэхэ-  
кIыхьагъэхэу, яунэхэм арылхэр  
хъунIаIаIохэм зэрапхъуагъэхэу  
къычIэкIыгъ. Джы къызнэсы-  
гъэми зызэттырагъэуцожы.


**ТЫГЪУЖЪ Хъусам —  
Сирием ит къуаджэу  
Мударие щэпсэу:**

«Къунейтрэ пэмычыжъэу  
адыгэ къэхалъэ шыт.  
Джолан заом хэкIода-  
гъэхэр ащ дэлъых. Ти-  
лъэпкъэгъу нэбгырэ 200  
фэдиз мы зэпэуцужьхэм  
ащыфэхыгъагъ».

Тыгъужъ Хъусам ятэ заом  
хэкIодагъ, ежъ ащыгъум илъэ-  
ситIу ыныбжыгъэп. «Джола-  
ныр — тигууз шъхьал» аIозэ,  
тилъэпкъэгъухэм ягукIаехэр  
къытфалотэгъагъэх, джы зичэ-  
зыу гууз ахэм къафыкъокIыгъ.  
Сирием къыкIырэ къэбархэмкIэ,  
Къунейтрэми зэпэуцужьыр нэ-  
сыгъ. ООН-р ащ зэритым пае  
щызэмызонхэу къашIошIы-  
штыгъэ ыкIи ащ елытыгъэу  
адыгэхэр а лъэныкъом ко-  
щыгъагъэх. Джы ащи заор нэ-  
сыгъ.

## Адыг. Быслъымэн. Философ

Джоланым ит адыгэ къуа-  
джэу Барикъа лIыжъ гъэшIэ-  
гъон горэм тышырихьылэ-  
гъагъ. Сирием шыпсэурэ адыгэ-  
хэм ар янахьыжъ гъэшIуагъ.  
ЫцIэ быслъымэн дунаим шы-  
зэлъашIэ. Джэудэт Саид. ИлIа-  
къокIэ Цэймэ ащыщ. Дунаим  
сыд икьэхъукIэр, изэхэтыкIэр,  
псэ зыпытхэм язекIуакIэхэр сыд  
фэдэхэ? Джэудэт илэжыгъэхэр  
упчIэ куухэм яджэуап.



**ДЖЭУДЭТ Саид:**

«Дунаир зэрэзэхэтыр  
зэкIэ быслъымэнхэм я  
Тхылъ лъапIэ ит. Бгъэ-  
шIэгъонэу, мыр хьалэ-  
мэт дэд плонэу, Къур-  
Iаным имытхагъэ зи  
къэхъурэп. Псэм  
дыкIыгъоу акъылыр  
цыфым Тхьэм къыри-  
тыгъ, ащ ыуж бзэр  
къылуилъхьагъ — джары

**аныхъ хьалэмэтэу бгъэ-  
федэн фаер».**

Джэудэт дин зэфэшъхьафхэр  
ыушэтыгъэх. Цыфхэм ятхьэ-  
шIошъхъуныгъэ кIуачIэу илэр,  
агъэлъэплэрэ лъэныкъохэр зэ-  
ригъэшIэнхэм илъэс пчъагъэрэ  
пылбэгъ. Диным изакъоп ащ  
хэшIыкI зыфыриIэр. Политикэр,  
тарихьыр, хэбзэгъэуцугъэхэр...  
ЗыхишыкIырэ бэ. Къэралы-  
гъо пчъагъэм ащыпсэурэ шIэ-  
ныгъэлэжъхэм, динлэжъхэм  
Джэудэт яупчIэжыгъэу. А зы  
мафэм аныхъ макIэмэ писъмэ  
50 къыфатхы. Илъэс 85-м блэ-

кIыгъэми умышIэнэу, лIыжыр  
чаны. Компьютерыр, Интер-  
нетыр зэригъэфедэрэр тэгъэ-  
шIагъо тIозэ, нэмыкI Iофэу  
ышIэхэрэри къытиIуагъэх. Пчэ-  
дыжъ къэс кушъхьэфачъэм те-  
сэу нэмазшыгъом мэщытым  
макIо, къыгъээзжымэ, чэмыр  
ещы. Джэудэт Саид игупшы-  
сэ гъэшIэгъонхэр камерэм  
тыратхэх. ИгушыIэ лIэуж-  
хэм апае джарэуштыгъэу аухъу-  
мэ. ИдунээеплъыкIэ ашIо-  
гъэшIэгъонэу иджэпсалъэ-  
хэм нэужым зэфэс инхэм аще-  
дIух.

## Мэрдж Ассултан

Мы къуаджэм шIэныгъэлэжъ  
цIэрыIоу, географиемкIэ профес-  
сорэу Адэл Абдыл-Салам ты-  
шыIуагъ. Адэл илIакъокIэ  
Лашэмэ ащыщ. ЧIыопсым,  
тыкъэзыуцужьэрэ дунаим икьэ-  
кIуапIэхэр Адэл Абдыл-Салам  
ыушэтыгъ. Географием, ана-  
хъэу картэ зэхэгъэуцоным, игъа-  
шIэ фишъхьыгъ. Лашэ Адэл  
иIофшIэн шъхьалэ дыкIыгъоу  
лъэпкъ культурэм идышъэ кIэн  
ыугъоиным игъашIэм дэла-  
жъэ. IэкIыбым шыпсэурэ ады-

гэхэм ащышъу апэрэу хэкум  
къэтхагъэр Адэл ары. 1957-рэ  
ильэсым Адэл хэкужъым  
писъмэ ытхыгъагъ. Адыгэ тха-  
кIохэм ятхылхэм акIэлъэгъу-  
гъагъ.

**ЛАЩЭ Адэл:**

«КIэрэщэ Тембот, Теу-  
цожъ Цыгъу, Цэй Ибра-  
хьым, ХьэдэгъэлIэ Ас-  
кэр, Елбэт Хьасан,  
Шэртэнэ Аскэрбий. Зэ-  
лъашIэрэ адыгэ тхакIо-

хэм яIофшIагъэхэр къыс-  
фагъэхьыгъагъэх. Джы  
къызнэсыгъэми а тхылъ-  
хэр сэгъашIох. Письмэу  
къысфакIоштыгъэхэми  
зы ахэзгъэзыгъэп».

Докторэу Адэл Абдыл-Са-  
лам Сирием осэ ин шыфашIы.  
Пенсием зэрэкIуагъэм емы-  
лытыгъэу, Дамаскэ дэт къэра-  
лыгъо университетым щыре-  
гъаджэх, ипрофессор гъэшIуа-  
гъэхэм ясатыр хэт.

Ащ фэдэу мы къуаджэм  
цыф гъэсагъэу бэ къыдэкIы-  
гъэр. КIэдэкIой Ахьмэд Сири-  
ем шызэлъашIэрэ хирург. Ахь-

мэд Адыгэ Хасэм изэхэщэн,  
игъэлорышIэн чанэу хэлажъэ.  
Хэсэ тхьаматэуи Iоф ышIагъ.  
Тэ Сирием тыкIонэу унашъо  
зытэшIым, апэу гушыIэгъу  
тызфэхъугъагъэр Ахьмэд ары.  
Адыгэ Хасэм итхьамэтэ Iэна-  
тIэ ыгъэтIылыгъэу хэгъэгум  
теблэгъагъ, арэу шытми, «сы-  
текIыжыгъэшъ, джы ар сиIо-  
фыжъэп» ымыIоу, типрограммэ  
зэпыфэнымкIэ ишIуагъэ къы-  
гъэкIуагъ. Лъэпкъ зыкIыны-  
гъэм, бзэм, культурэм якъэ-  
ухъумэн ыгъэгумэкIырэ цыфэу  
Ахьмэд шыт.

Мэрдж Ассултаным охъта-

бэ шыдгъэкIонэу хъугъэп. Си-  
рием тызышыIэгъэ мэфишIым  
иаужырэ мафэ мы къуаджэм  
тынэсыгъ ныIэп. Чэщ хэкIота-  
гъэу тыдахы, пчэдыжыпэу  
тыкыдэкIыжыгъ. Ау а охътэ  
тIэкIоу тилъэпкъэгъухэм  
адэджэкIуагъэм ягуфэбэныгъэ  
зэхэтшIэнэу игъо тифагъ.

Мы къуаджэм изакъоп, Си-  
рием шыдгъэкIогъэ мафэхэр  
дахэкIэ, шIуагъэ тыгу къынагъэх.  
Тхьэм ыломэ, зэгорэм джыри зэ  
тызэлукIэным тегупшысэзэ,  
тилъэпкъэгъухэм такъыфы-  
зэплъэкIыжызэ тыкыдэкIы-  
жыгъагъ...